

ZIRLÂI 7

AUGUST 7–13, 2021

## CHAWLHNA, INLAICHÎNNA LEH TIHDAMNA



**CHÂNGVAWN:** “Nimahsela, heta kal tûra mi hralh avâng hian lungngâi suh ula, mahni inhaw duh hek suh u; mîte nunna chhandam tûrin Pathianin in hmâah mi lo tîr hmasâ a nih hi” (*Genesis 45:5*).

SABBATH CHAWHNÛ

AUGUST 7

**Chhiar Tûrte:** *Genesis 42:7–27; 45:1–15; 50:15–21; Matt. 25:41–46; Luka 23:34.*

**AA**i pakhat chu hmeichhe pakhat pâwngsuala puh a ni a. Pâwngsual tâwka insawiin a thil sawite hi mi thenkhat chuan an âwihsak chiah lo. Mahse, ani lahin hre Chiang a inti viau mai bawk sî a, a hming pawh “Johnny-a” a nih thu nêh lam a sawi vek a ni.

Tichuan, Johnny-a chu tân inah khung a ni ta a, chutah chuan a thil tihsual ni miah lovah kum 14 chhông zet a awm ta a ni. Mahse, scientist-ten a DNA ațanga an han zir chian hnû chuan ani tih a lo ni âwzâwng sî lo va. Pâwngsual tâwktu Joan-i pawh chuan thil sual pawh tak a ti a ni tih a hre chhuak vê leh hnuhnawh ta bawk a.

Tân in ațanga Johnny-a a lo chhuah hnû chuan hmu tûrin a va kal a. He pa, hrehawm nasa tak tuar hian hmâichhana kum tam tak chhông a nun tichhe vektu hmeichhia a hmuh hunah chuan eng nge a tih ang?

Pindan pakhat chhônga thûin Johny-a chu a lo nghâk a. Johny-a a lo luh chuan an mit leh mitah an inensak tawn a, chutah Joan-i chu a ɽap ta zawih zawih mai a.

“Johny-a chu a kûn hniam a, ka kut a rawn vuan a, chutah min rawn en a, ‘Ka ngâidam che’ tih thu a sawi a. Ka âwih thei lo. Ka lo huat êm êm mai, thî se ka lo tih hial kha a ni a. Mahse, tûnah chuan ka bulah dingin, a chung a thil ɽha lo tak titu chu min ngaihdam thu a sawi a nih chû! Hemi hnû hian khawngaihna tih awmzia hi ka hre thiam vê ta chauh a. Chuta ɽang chiah chuan ka rilru nâ pawh a lo dam ɽan a, chawlhna dik tak chu ka lo nei ta a ni.”

Tûn kârah hian ngaihdamna chungchâng leh ngaihdamnain hahchawlhna nei lo mihring rilru tâna tih theih a neihte kan zir ho dâwn a ni.

SUNDAY

AUGUST 8

### **Hun liam tawh kha hmachhawnin**

Josefa tân hian thil a kal tluang ɽha leh ta viau a. Tân in a chhuahsan ta ni mai lovin, Farawa mumang awmzia a hrilh fiah hnû phei chuan Aigupta ram prime minister-ah ruat a ni ta (*Genesis 41*). Nupui a nei a, fa pawh pahnih a nei bawk (*Genesis 41:50–52*). Aigupta rama buhzêm zawng zawngte chu amâ hmalâkna avângin a lo khat ta vek a, chumi hnû chuan a lo puan lâwk ɽâm chu a rawn tla zui ta. Chutianga ɽâm a tlâk tâkah chuan Josefa ûnaute pawh pûrchaw tûrin Aigupta ramah an lo kal ve ta a.

**Genesis 42:7–20-a Josefa leh a ûnaute inhmuh dân hi chhiar la. Eng vângin nge khatiang khân Josefa’n lem a chan kher? Hê an inhmuh ɽum khatna hmang hian eng thil nge tih a tum?**

Tûnah chuan Josefa hi thiltitheih tak a lo ni tawh a, a duh phawt chuan a û-te lakah hian phubâ pawh a la theih ngei ang.

Mahse, phubâ lâk chu sawi loh, in lama awm a chhûngte chanchin chu a lo ngaihven êm êm zâwk a. A pa pheï chu a ngaihtuah lehzuâl hlê. A la dam nge ni a, he chhûngkaw buai tak mai hi pâ ber tel lovin an la khawsa vê nâw nâw zâwk? A nau Benjamina kha a dam thâ ang em? Amah ang bawka a pâ duât bik leh a lâwmna thlentu a ni vê tho sí a; chuvâng chuan a û-te hian amah an lo thîk thîn ang bawk khân, Benjamina pawh hi an thîk vê leh tho ang em? Tûnah chuan Josefa hi hêng an chhûngkuua ngaihsak ngâi zualte ngaihsak thei dinhmunah a lo dîng ta a, chutiang tak chuan a ti ta rêng bawk a ni.

Kan inlaichîn tawnaa Bible-in zawm tûr a sawite kan zawm hian, kan chhûngkaw member dangte kan ti-na thei tihna a ni lo va, an tihnat kan ni tûr a ni tihna lah a ni hek lo. Kan zavâi hian Pathian mithmuha hlu tak vek kan ni a. Krawsah khân mi mal tinte tân Isuan min lo tlan fel diam tawh a ni.

**Eng vângin nge Isua hian mi dangte tihnat leh ngaihsak loh hi amah tihnatna leh ngaihsak lohna nia a ngaih le? Matthia 25:41–46.**

Kan zavâi hian Isua thisena leite vek kan ni a; chuvângin a tû-a-te pawh hi ama tâ kan ni theuh. Mi dangte tihnat chîng tak chuan Isua thil neih a tichhia tihna a ni ang.

Mipât-hmeichhiatna thila intihluhna te, rilru leh taksa intihnatsakna te hi in chhûngkhurah a thleng tûr a ni miah lo va. Hetiang hi a lo thleng palh a nih chuan chhûngkaw thil alâwm tia in chhûngkhura chin fel mai tûr a ni lo; pâwn lamah tanpuina zawn ngei thîn tûr a ni a, mi dang an lo chêt vê a tûl. Nangmah emaw, in chhûngkuua tu emaw khân mipât-hmeichhiatna rawng kâia tihluhna in tâwk a nih chuan, chutiang mîte thlavâng hauhtu pâwl rintlâk takte hnên pan ngei ang che u.

**In chhûngkhura harsatna i tawh mêk chu eng pawh lo ni se, chumi chin felna tûra Bible-in thurâwn a pêk che chu engte nge ni?**

**THAWH TANNI**

*AUGUST 9*

**Fiahna chu**

Josefa hian a ûnate a ngâidam ta a. Eng tikah nge a ngaihdam tih chiah chu hre lo mah ila, a hnêna an rawn kal hmâ dâih khân a lo ngâidam sâ tawh reng a ni tih erawh a Chiang hlê thung. A û-te hi lo la ngâidam lo ni se chuan, Aigutpa ramah hian dinhmun sâng a luah phâk lo mai thei, a chhan pawh a thinrimna leh anmahni a huatna chuan a nun tihrehawmin, LALPA nêna an inlaichinna pawh a tichhhe ngei dâwn sî a.

Mi dangten an rilru emaw, taksa emaw an hliamsak lo dam chhuak leh tâte dam chhan hrang hrangte an han zir chian hian, damna chang tûr leh, nunphung pângngâia lo kîr leh tûra thil pawimawh ber chu ngaihdamna a ni tih an hmu chhuak a. Min tinatute chu kan ngâidam lo a nih chuan a tuartu kan la ni reng tihna a ni ang. Ngaihdamna chuan dik lo taka min titute kha a tizalên a ni mai lo va, keimahni pawh min tidam huai thîn a ni.

Josefa hian a û-te kha a ngâidam ngei mai a; chutih rualin, an inkâra inlaichinna tha lo tak, Dothan ram khuarkhuruma a kalsan tâk kha chu chhar a tum tawh miah lo thung. A û-te hian an nungchang an thlâk tawh em tih chu hriat a tum ngei tûr a ni.

**Josefa'n a û-te thil sawi a lo hriat rûk chu eng nge ni? Genesis 42:21–24 chhiar la. An thil sawi aţang hian an chungchângah eng nge a lo hriat tâk?**

Josefa leh a û-te hi ţawnglettu kal hmanga inbia an ni a; chuvâng chuan, Josefa û-te hian an thil sawi chu Josefana hre

thiam tih rêng an hre lo. Chutih lâiin, Josefa hi chuan a û-te inpuanna chu a lo hre vek thung A û-te hian khatia Josefa an dah bo khân an pa hnêna an awm dân dik lo hrilh ʈhîntu chu a awm tawh lo vang a, a mumanga a thil hmuh chanchin a sawi ʈhin chu an hre tawh dâwn lo niin an ring a; an pa Jakob an duat bîk lutuk kha an thîk tâwk a tling hrim hrim bawk. Nimahsela, an duh chu an ti ta chêng a, rilru hahdam neih ahnêkin kum tam tak chhông chu rilru hrehawm, mahni inthiam lohna neiin an awm ta zâwk a ni. An thil tih dik lo tak chuan rilru hrehawm rêng rêngin a awm tîr a, Pathianin an chungah phubâ arawn la dâwn nia hriatna an nei reng mai a. Josefa pawh hian chutiang taka hrehawma an lo awm chu a khawngaih vê tho va, a ʈap ta hial mai a ni.

Josefa hian ʈâm chuan kum eng emaw chen a la awh dâwn a ni tih a hria a; chuvângin buh lei tûra an lo kal leh hunah a nau Benjamina chu rawn hruai vê tûrin a hrilh a (*Genesis 42:20*). Chutih chhông chuan, Simeona a lo hrêng rih thung ang (*Genesis 42:24*).

Benjamina a la dam a ni tih a hmuh hnû chuan an tân ruai a buaisaih ta a. Hemi ʈum hian a û-ten mi dang thîkna rilru an put ʈhin ang kha an la pô nge pu lo tih hriat nân, Benjamina hi a tui ʈhâ ʈhâ a hlui bîk a (*Genesis 43:34*). A û-te hian Benjamina an thîk a ni tih a lanna tûrin eng thil mah an ti lo va. Mahse, Josefa hian an fin vervêkzia a hre Chiang hlê thung. Hmânah pawh Sekem khaw lalpa leh a fapa Sekema chu an lo bum tawh a (*Genesis 34:13*), amâ chungchâng thu-ah pawh khân an pa Jakoba chu dâwt an hrilh ngei ang tih a Chiang hlê bawk (*Genesis 37:31–34*). Chutiang chu a nih avângin, fiahna hautak tak dang pêk leh a tum ta a ni (*Genesis 44*).

**Genesis 45:1–15 chhiar la. Hei hian Josefan a û-te a hmuh dân leh, anmahni a ngaihdam dân engtin nge a sawi? Hê thawnthu a ʈang hian kan tâna ʈangkâi tûr eng zirlâi nge kan zir chhuah theih ang?**

**Ngâidam la, theihngilh rawh?**

Ngaihdamna tih hi kan chung a thil sual titu emaw, dik lo taka thil titute emaw laka huatna, thiam loh chantîrna leh phuba lâk duhna kan lo neih ðhin bânsanna tia hrilhfiah a ni ðhin a. Hitler-a pâwl, Nazi-hovin Juda mi maktaduai tam tak tihlum tuma an khung khâwmna hmun aţanga dam khawchhuakte lo enkawl a, an chung a thil thlengte a ðangkâi zâwnga hmang thiam thei tûra ðanpuitu Dr. Marilyn Armour-i chuan heti hian a sawi a: “Ngaihdamna chu a tuartuin a tum rênga thil a tih hi a ni a. Amaha lo thleng vê ngawt a ni lo,” tiin.

Kan inngaihdam avâng mai hian kan thil tihsual chuan nghawng eng mah a nei dâwn lo tihna a ni lo va. Ngaihdamna chuan thil tisualtu chu a thil lo tihsual tawh ang la tichhunzawm zêl tûrin phalna a pe tihna lah a ni hek lo. Ngaihdamna tih awmmzia chu kan lungnih lohna leh phuba lâk kan châkna rilru te Pathian hnênah kan hlân tihna a ni zâwk a. Chutianga kan ti lo a nih chuan, kan thinrimna, kan huatna leh kan lungâwi lohna chuan kan hliam tuar mêk chu a tizual mai mai zâwk dâwn a ni.

**Mi dangte kan ngaihdam hian kan tân eng nge hlâwkna awm? Matthaia 18:21–35.**

Kan chung a thil sual titûte ngaihdam dân zirna kawnga thil pawimawh ber pakhat chu, Kristaa Pathianin min pêk tawh hi eng nge ni tih hriat thiam a ni. Kan zavâi hian mi dangte lakah chauh pawh ni lovin, Pathian laka thil sual lo ti ðheuh tawh kan ni.

Kan thil sual tih apiang hi kan LALPA leh min Siamtu laka kan tihsual a ni vek a; chutih rual chuan, kan phû vâng ni miah lovin—kan phû lo rêng rêng a—Pathianin min khawngaih vâng chauhin chûng kan sual zawng zawngte ngaihdamna famkim chu Isua-ah kan chang thei thung. Hê thutak thianghlim êm

êm mai hi a awmzia kan hriat thiam a, hê ngaihdamna hi kan lo ta-neih a, Pathian khawngaihna chu a taka keimahni ngeiin kan lo chan hunah, kan chung a thil sual titûte pawh kan lo ngâidam vê thei tawh ang. Kan ngaihdam chhan chu an phû rêng vâng ni lovin, ngaihdamna chu Pathian hnên atâ kan dawn leh keimahni ngei pawhin kan mamawh vê tho a nih avâng zâwk a ni. A thuhrimin, ngaihdamna chan phû hian vawi eng zât nge kan lo awm tawh rêng rêng hlawm le?

Kan hmuh tâk ang khân, Josefa khân a û-te chu insiamthatna hun tha dang a pe leh a. An thil lo tih tawh avâng khân a haw hran lo; thil thleng tawh chu a nih ang anga liam hlentîr mai a tum tawh a ni.

Chhûngkuaah hian kan chhûngkaw member-puite tihnat dân kan lo thiam hlawm viau tawh chuan, bulţan that leh a harsa tawh êm êm thîn a. Nimahsela, chutiang chu Josefan a ti vê lo. Thil thleng tawh chu theihngihl hmiâh a, hmangaihna leh inpawm tawnna nêna hma lam pan a duh niin a lang. Josefa hian ngaihdân dang lo nei ta se chuan, hê thawnthu tâwp dân hi a dang daih ang a, thu hriat nuam taka khân a ni hauh lo ang.

**“An bawhchhiatnate ngaihdama awm leh, an sualte khuha awm chu an eng a thâwl e. LALPAN khawlohna neia a ruat loh chu a eng a thâwl e” (Rome 4:7, 8). Isuaa Pathianin min pêk tawh chungchâng leh, hê thutiam ropui tak maiin min tinatûte kan hmuh dân a nghawng a neih dân tûr a sawi chu eng nge ni?**

**NILAINÎ**

*AUGUST II*

**A tak taka ngaihdam**

Ka chung a thil sual titûte ka ngâidam dân a nih chuan, a thil tih avângin ka na hlê a ni tih ka pawm phawt a ngâi. Mahse, hei hi thil harsa angreng tak mai a ni a, a chhan pawh kan rilru natnate chu tihlan âiin, mîte hriat loh tûra thup hrâm hrâm kan tum thîn vâng a ni. Pathian hnêna kan thinrimna leh min tinatu

chu kan huât thû han thlen te hi a sualna a awm lêm lo va. Chutiàng chuan *Sâm* ziaktu pawh hian a lo sawi vê fo mai. Chuvângin, i chung a thil thleng chu i duh lo hlê a ni tih Pathian hnênah hrilh hreh lo la, chumi avâng chuan i lungngâi emaw, i thinrim emaw a ni tih pawh sawi a pawl lêm lo vang.

Josefa pawh hian a ûnate a han hmuh khân a thil lo tawn tawhte a hre chhuak a; chuvâng chuan lungchhe takin a ɽap ta a ni.

**Krawsa Isua thu puan khân kan chung a thil sual titûte kan ngaihdam hun tûr chungchâng eng nge min hrilh le? Luka 23:34.**

Isuan ngaihdam kan dîl hun a lo ngâk pawt hran lo va. Chuvâng chuan, keini pawhin kan chung a thil sual titute hi ngaihdam min dîl hun kan lo ngâk kher tûr a ni bîk lo. Kan ngaihdamna chu la pawm rih lo pawh ni se, kan ngâidam thei tho a ni.

**Luka 6:28 leh Matthaia 5:44-ten min tinatute kan tih lêt dân tûr an sawi chu eng nge ni?**

Hmangaihna ang bawkin ngaihdamna pawh hi rilrua hriatna nêni ni lovin, duhthlanna nêni a inɽan ɽhîn a. Kan duhthlanna siam chu kan rilru-a thil awmte nêni a inrem chiah lo a nih pawhin ngâidam tho tûrin duhthlanna kan siam thei a ni. Hetianga duhthlanna siam hi keimahni chakna mai chuan thil tih theih miah loh a ni tih Pathianin a hre vek a; mahse, “Pathian nêni chuan eng kim tih theih vek” (*Marka 10:27*) a ni thung sî. Chuvâng tak chuan min tinatute tâna ɽawngɽai tûrin hrilh kan ni rêng bawk a. Chutianga min tinatu chu a lo thi hman tawh pawh a ni mai thei e; mahse, amah ngaihdamna rilru kan lo put theih nân kan la ɽawngɽai thei tho a ni.

Min tinatute ngaihdam hi thil awlsam tak a ni lo va. Kan chung a natna leh chhiatna an thlen chu râpthlâk êm avângin



rilru na ngawih ngawih leh keh chhe vek pawhin mi a siam thei a ni. Damna chu, kan phal a nih chuan a lo thleng ngei dâwn a; mahse, rilrua huatna leh thinrimna kan nei reng a nih chuan, kan rilru a na rei mai mai ang.

Kraws hi Pathianin mi a ngaihdam theihna tûra a insên nasatzia tilangtu chiang ber a ni a. LALPAN chutiang chu, mi tam takin an hnâwl dâwn a ni tih hre reng chung pawha a ti thei a nih chuan, keini pawhin kan chung a thil sual titûte ngaihdam chu kan zir vê thei ngei ang.

**Nangmâ rilru dam nâna—i mi ngaihdam tûra hmâkhua i ngaih vâng ni hran lo mah se—i ngaihdam ngâi chu tu nge ni?**

NINGÂNI

*AUGUST 12*

**Ngaihdam hnûa chawlhna hmû-in**

Josefa chhûngte chuan Aigupta ram an lo thleng thla ta a. An inkârah thurûk phawrh chhuah tlâk loh pakhat mah a awm tawh lo. A û-te hian an pa hnênah a fapa thi tawh nia a ngaih kha tûnah chuan Aigupta ram prime minister a ni tawh tia an sawi khân Josefa chu ramsa-in a seh a ni lo va, sumdâwng mîte hnênah an hralh zâwk a ni tih pawh an lo hrih vek tawh bawk tih a chiang a.

Inlaichîna chhe tawh din thar leh chu thil tih theih emaw, thil finthlâk tak emaw a nih loh châng a awm vê maithei a; mahse, chumi avâng chuan kan inngâidam thei lo tihna a ni chuang lo thung. Kan chung a thil sual titûte chu kan kuah emaw, kan ãhpui emaw thei lo maithei a; mahse, kan ngaihdamna thû chu ãwngkâin emaw, lehkhâa zia kin emaw kan hrih thei tho thung. Chutianga kan tih hnû chuan kan rilru natna chu a hla thei ang berah kan kal botîr nghâl tûr a ni a. Kan rilru natna ãhenkhat hi chu a bo tak tak thei lo mai thei a; mahse damna kawng chu kan zawh thei tho thung a ni.

**Genesis 50:15–21 chhiar la. Josefa û-ten hlauhthâwn an neih chu eng nge ni a, eng vânga hlâuthâwng tlat nge an nih? Hê an hlauhthâwnna hian eng tiangin nge an nihna a tihlan?**

Josefa û-te hi Aigupta ramah kum sâwm leh pasarih zet an chêng vê ta a (*Genesis 47:28*), chuti chung chuan an pa Jakoba a thih khân, Josef an chungah phubâ a la mai ang tih kha an la hlâu reng tho nia! Josefa an tihduhdah thinzia kha an hre chhuak leh a. Mahse, Josefa hian a ngaihdam tawh thû a hrilh nawn leh a. Hetianga a ngaihdam thû a hrilh nâwn leh hi amah Josefa tân leh a û-te tân pawh a ða vê vê a ni.

Hliam chu a thûk viau chuan vawi tam tak kan ngaihdam nawn pawh a ngâi maithei. Kan rilru-ah kan chungah thil ða lo thlengte kha a rawn lang nawn leh a nih chuan Pathian hnêna ðawngtâi nghâl kan mamawh tihna a ni a, kan chungah thil sual titu chu kan ngâidam nawn leh mai tûr a ni.

**Genesis 50:20 chhiar la. Engtin nge hê châng hian a laka thil sual titûte a û-te a ngaihdam duh chhan a sawi fiah le?**

Josefa hian a nun chu ðâm laka khatih lâi khawvêl chhandam tûr leh, Pathianin hnam ropui tak an nih tûr thû a lo sawi tawh chu an chhûngkua khân an tihhlawhtlin theihna tûra Pathian hmanrua pakhat-ah a inngâi nghet hlê a. Pathian chuan a û-te thil ruahman ða lo tak mai chu thil ða zâwk thlentirtu atân a rawn hmang hlauh theih a nih tih a hriatna khân a û-te a ngaihdamtîr thei a ni.

**Josefa chanchin hi a hlimawm zâwngin a tâwp a. A tâwp khârna hlimawm lo thawnthu kan chhiar hian engtin nge kan rilru a awm ðhin? Sual zawng zawng a tâwp a, indona ropui pawh a lo tâwp hunah chuan khawvêl chanchin hi hlimawm takin khâr a ni dâwn tih kan sawi thei em?**

**Chutiang a nih kan beiseina chuan tâna kan thil tawn hlimawm lêm lo tak takte hi engtin nge a dawnsawn dân thiam tûrin min puh le?**

**ZIRTÂWPNI**

*AUGUST 13*

**Zir Belhna:** “Josefa kha amâ ûnate ngeiin milem be mîte hnêna an hralh ang khân, Krista pawh a hmêlma sual ber berte hnênah a zirtîrte zînga pakhatin a hralh a. Josefa kha a dik leh a thianghlim êm avângin dik lo taka puh leh tân ina khung a ni; chutiangin Krista pawh a felna leh mahni inphata a nun thinna kha sual zilhtu a nih avângin hmuhsit leh hnâwl a ni a; thil sual eng mah ti mah lo mah se, thuhretu derte thusawi an rin zâwk avângin thiam loh chantîr a ni ta a nih kha. Hnehchhiahna leh rêl dik lohna hnuai a awm chung pawha Josefa dawhtheihna leh inngaihtlâwmna, a ûnau sual tak takte chung a thilphalna leh ngaihdam a inpeih rengna te khân, Chhandamtu’n mi sual hovin amah an tiduhdahna leh a chhياتna tûr an zawnte phunnawi miah lova a tawrh dân leh, amah thattute mai ni lovin, an sualte puang leh a ngaihdamna beiseia amah rawn pantu zawng zawngte a lo ngaihdam zêl dante kha a entîr a ni.”—Ellen G. White, *Thlahtubulte leh Zâwlneite*, p. 240.

“Mi dangte ngaihdamna rilru pu miah lo chu eng ti kawng maha thiam chantîr theih a ni lo va. Mi dangte chung a zahngaihna lantîr lotu chuan amah pawh Pathian ngaihdamna chang lotu a ni tih a tilang. Pathian ngaihdamnaah chuan thil sual titu thinlung chu hmangaihna tâwp nei lova thinlung ropui tak lamah hîpin a awm thîn a. Chutah Pathian khawngaihna fawn vêl chu mi sual nunah lo luang lûtin, a hnên aţang hian mi dangte nunah a luang chhâwng vê leh zêl thîn. Kristan amâ nun hlu taka a lo lan chhuahtîr tawh ngilneihna leh khawngaihna chu a khawngaihna changtu lo ni tâte nunah hmuh a ni ang.”—Ellen G. White, *Krista Tehkhin Thûte*, p. 210.

## Sawi Ho Túrte:

- ① Mi pakhat chuan, “Kan chungá thil sual titúte ngaihdám loh hi chu an thih beiseia keimahnin túr lo in ang vêl a ni” tiin a sawi a. A thu sawi awmzia hi eng nge ni?
- ② Eng vângin nge Josefa hian a nihna dik tak a puan chhuah hmâ khân thil chí hrang hrang a tih phawt? Khângte kha amâ tân leh a ú-te tân eng nge a ẵngkâina awm?
- ③ Josefa in enkawltu hian Josefa ú-te chanchin hi eng emaw chen chu a hria a ni ngei ang (*entír nân, Genesis 44:1–12 chhiar la*). Eng tiangin nge kan chungá thil sual titúte kan ngaihdamna hian kan ngâidám a ni tih hi a lo hmutúte-ah nghawng a neih ẵin?
- ④ “Pathian chuan a fâte hi a bul aẵngá a tâwp thlengá an hmuh a, amah hnathawhpuitute an nihna angá an hlenchhuah túr a thiltum ropui tak chu hre thiamá amah zui an thlang ngei dâwn te a nih loh chuan a kâihruai ngâi lo.”—Ellen G. White, *Chatuan Nghahfâk*, p. 241. Hê thú hi i ngaihtuah pahin nangmâ nun kha inen la. Hemi hriat thiamna hian eng tiangin nge harsatna leh fiahna kan hmachhawn tam takte hi paltlang thei túrin min puih le?